



# నగరనిజం



www.nagaranijam.com

అక్షరనిజం నగరనిజం

తెలుగు దిన పత్రిక

సంపుటి : 14	సంచిక : 11	ఉమ్మడి రంగారెడ్డి	సంపాదకులు : ఏ. పురుషోత్తం	4 శనివారం, ఏప్రిల్ 2026	పేజీలు : 4+	₹ 3
Volume : 14	Issue : 11	Rangareddy	Editor : Yela.Purushotham	4 Saturday , APRIL 2026	Pages : 4 +	Price : 3/-
Published From Rangareddy, Circulated by Hyderabad, Nalgonda, Khammam, Karimnagar, Warangal, Mahaboobnagar, Medak, Nizamabad, Adilabad						

## వైభవంగా మద్ది జగదీశ్వర్ రెడ్డి కూతురు వివాహ వేడుక



● పరిణయ కన్వెన్షన్ వేదికగా ఒక్కటైన ప్రణీత - సౌమిత్ రెడ్డి జంట

● వధూవరులను ఆశీర్వదించిన కేంద్రమంత్రి

**కీషన్ రెడ్డి, ఎంపీ ఈటెల రాజేందర్** రాజేంద్రనగర్, ఏప్రిల్ 3 (నగరనిజం ప్రతినీడి): రంగారెడ్డి జిల్లా మామిడిపల్లి గ్రామానికి చెందిన గ్రేటర్ హైదరాబాద్ కార్పొరేషన్ సికింద్రాబాద్ సర్కిల్ అధికారి మద్ది జగదీశ్వర్ రెడ్డి - అరుణ దంపతుల కూతురు మద్ది ప్రణీత రెడ్డి వివాహ వేడుక వైభవంగా జరిగింది. శుక్రవారం నాడు తుర్రయంజాల్ లోని పరిణయ కన్వెన్షన్ వేదికగా జరిగిన వివాహ వేడుకలో మద్ది ప్రణీత - సదాల సౌమిత్ రెడ్డి జంట ఒక్కటయ్యారు. ఈ మేరకు వివాహ వేడుకకు హాజరైన రాజకీయ ప్రముఖులు, వ్యాపారవేత్తలు కొత్తజంటను ఆశీర్వదించారు. శంషాబాద్ సమీపం లోని మామిడి పల్లి గ్రామానికి చెందిన జీహెచ్ఎంసీ అధికారి, గురు స్వామి మద్ది జగదీశ్వర్ రెడ్డి - అరుణ రెడ్డి దంపతుల కూతురు మద్ది ప్రణీత రెడ్డి వివాహం రాజేంద్రనగర్

నియోజకవర్గం లోని శివరాంపల్లి ప్రాంతానికి చెందిన సదాల ప్రభాకర్ రెడ్డి - కవిత దంపతుల కుమారుడైన సదాల సౌమిత్ రెడ్డి తో నిశ్చయమయింది. ఈ నేపథ్యంలో శుక్రవారం నాడు తుర్రయంజాల్ లోని పరిణయ కన్వెన్షన్ వేదికగా ఇరు కుటుంబాల సమక్షంలో మద్ది ప్రణీత - సదాల సౌమిత్ రెడ్డి వివాహ వేడుక అంగరంగ వైభవంగా జరిగింది. కేంద్ర మంత్రి కీషన్ రెడ్డి, మల్కాజ్ గిరి ఎంపీ ఈటెల రాజేందర్ ముఖ్య అతిథిగా హాజరై నూతన వధూవరులను ఆశీర్వదించారు. అదేవిధంగా జెల్లపల్లి మాజీ సర్పంచ్ ఎ. కృష్ణారెడ్డి, శంషాబాద్ మాజీ కౌన్సిలర్ దేవరంపల్లి బుచ్చిరెడ్డి తదితర నాయకులు, రాజకీయ ప్రముఖులు ఈ వివాహ వేడుకలో పాల్గొని నూతన వధూవరులను ఆశీర్వదించారు.

వ్యాపార దిగ్గజాలు నూతన వధూవరులను ఆశీర్వదించారు. ఎద్ల కృష్ణారెడ్డి (వైప్రోయ్ గ్రూప్స్ మేనేజింగ్ పార్టనర్), మద్ది ధర్మారెడ్డి (వ్యాపారవేత్త), తోట లవకుశ రెడ్డి (వ్యాపారవేత్త), మంచర్ల శ్రీనివాస్ (రంగారెడ్డి జిల్లా సీనియర్ జర్నలిస్ట్), శ్రీనివాస్ (రెటైర్డ్ ఇన్స్పెక్టర్), ఎం.అనిల్ కుమార్, మెట్టె నాగేశ్వరరావు, బూనేటి రమేష్ గౌడ్, వేమా గౌడ్, చంద్రమోహన్ గౌడ్, ఎం.జగన్నాథం, శ్రీనివాస్ (రిటైర్డ్ మిలిటరీ మాన్), జెల్లపల్లి శ్రీనివాస్, డి. రమేష్ తదితరులు వివాహ వేడుకలో పాల్గొని కొత్త జంటను ఆశీర్వదించారు. ఈ మేరకు తమ చిన్ననాటి స్నేహితుడైన పెళ్లికూతురు తండ్రి మద్ది జగదీశ్వర్ రెడ్డి - అరుణ దంపతులకు అభినందనలు తెలిపారు.



**కొత్త జంటను ఆశీర్వదించిన జగదీశ్వర్ రెడ్డి చిన్ననాటి స్నేహితులు**  
పరిణయ కన్వెన్షన్ వేదికగా జరిగిన మద్ది ప్రణీత రెడ్డి - సౌమిత్ రెడ్డి వివాహ వేడుకకు హాజరైన మద్ది జగదీశ్వర్ రెడ్డి చిన్ననాటి స్నేహితులు పలువురు

## 2047 నాటికి తెలంగాణను టెక్స్టైల్ రాజధానిగా మారుస్తాం



● **సీఎం రేవంత్ రెడ్డి**  
హైదరాబాద్, నగరనిజం: 2047 నాటికి తెలంగాణను దక్షిణ ఆసియాకు టెక్స్టైల్ రాజధానిగా తీర్చిదిద్దడమే తమ ప్రభుత్వ లక్ష్యమని సీఎం రేవంత్ రెడ్డి స్పష్టం చేశారు. హైదరాబాద్ లో జరిగిన ఏషియన్ టెక్స్టైల్ కాన్ఫరెన్స్ 2026లో ఆయన మాట్లాడుతూ.. తెలంగాణలో తయారైన వస్త్రాలను ప్రపంచంలోని ప్రతి దేశంలో ప్రజలు ధరించేలా చేయాలన్నదే తన ఆశయమని అన్నారు. టెక్స్టైల్ రంగంలో పెట్టుబడులు పెట్టేందుకు ముందుకు వచ్చే వారికి అన్ని రకాలుగా అండగా ఉంటామని సీఎం భరోసా ఇచ్చారు. పెట్టుబడిదారులకు అవసరమైన భూమి, విద్యుత్, నీరు, రాయితీలతో పాటు మౌలిక సదుపాయాలు కల్పిస్తామని, అనుమతులు కూడా వేగంగా మంజూరు చేస్తామని హామీ ఇచ్చారు. “మీకు విజన్ ఉంటే, మీకు సరైన భాగస్వాములం మేమే. కలిసికట్టుగా ప్రపంచాన్ని మార్చగల టెక్స్టైల్ వ్యవస్థను నిర్మిద్దాం” అని ఆయన పిలుపునిచ్చారు. తెలంగాణ వస్త్రాలకు ఘనమైన చరిత్ర ఉందని, పోచంపల్లి ఇక్కత్, గద్దూరు వీరల నుంచి వరంగల్ దర్జీల వరకు ఎన్నో ప్రత్యేకతలు ఉన్నాయని సీఎం గుర్తు చేశారు. దేశంలోనే అత్యధికంగా నాణ్యమైన పత్తిని ఉత్పత్తి చేస్తున్న రాష్ట్రంగా తెలంగాణకు ప్రపంచవ్యాప్త గుర్తింపు ఉందని తెలిపారు. వరంగల్ లో ప్రపంచ స్థాయి కాకతీయ మెగా టెక్స్టైల్ పార్క్ అందుబాటులో ఉందని వివరించారు. హైదరాబాద్ ఫిల్మ్ ప్రొడక్షన్ కు హబ్ గా మారుతోందని, నెట్ ఫ్లిక్స్ వంటి సంస్థలు ఇక్కడ స్టూడియోలు ఏర్పాటు చేస్తున్నాయని సీఎం అన్నారు. బాలీవుడ్ తో పాటు ఇప్పుడు హాల్లీవుడ్ కూడా హైదరాబాద్ వైపు చూస్తోందని, సినిమా పరిశ్రమ స్టూడియోస్ అవసరాలను స్థానికంగానే తీర్చేలా ప్రోత్సహిస్తామని తెలిపారు. పర్యావరణ పరిరక్షణకు ప్రాధాన్యత ఇస్తూ రాష్ట్రంలో గ్రీన్ టెక్స్టైల్ హాల్లీవుడ్ అభివృద్ధి చేస్తామని, యువతకు, ముఖ్యంగా మహిళలకు నైపుణ్య శిక్షణ ఇస్తామని రేవంత్ రెడ్డి వెల్లడించారు.

## గుడ్ ఫ్రైడేను కొనియాడిన కథోలిక్ బిషప్



● **వేల మందితో ఖమ్మం పట్టణంలో ప్రదర్శన**  
ఖమ్మం: (నగర నిజం బ్యూరో) ఏప్రిల్ 3, ఖమ్మం : శుక్రవారం గుడ్ ఫ్రైడే



సందర్భంగా వేల మందితో వినుప్రభు బాధలు, శ్రమలు నిలవపై వేషధారణంగా ప్రదర్శించారు. పాత బస్టాండ్ ఏరియా నుండి జడ్చీ, సెంటర్, ఎన్టీఆర్ సర్కిల్, కొత్త బస్టాండ్ మరియు కరుణగిరి వరకు ఈ ప్రదర్శన కొనసాగింది. వినుప్రభు చనిపోయిన సంఘటనలను జ్ఞాపకం చేసుకుంటూ కథోలిక్ చర్చి ఆధ్వర్యంలో ప్రముఖ ఫాదర్లు చే ఈ కార్యక్రమాన్ని



ప్రారంభించి బిషప్ నగలి ప్రకాష్ మాట్లాడారు. దైవ కుమారుడు అయినప్పటికీ మన వల్ల బాధించబడి రక్షణ కోసం ప్రాణం అర్పించి, క్షమాపణ పంచి త్యాగము చేసిన వ్యక్తి ఏనుక్రిస్తు అని బదుగు, బలహీన కుటుంబాలకు వెలుగులు నింపి అందరికీ పరలోక దీవెనలు పంచిన దైవ కుమారుడు అని కొనియాడారు. ఈ మహా ప్రదర్శన కరుణగిరి వరకు 40 రోజులు దీక్ష తీసుకున్న వారితో కొనసాగింది. కరుణగిరి లో ప్రత్యేక ప్రార్థనలు చేసినారు. ప్రత్యేక ఆకర్షణగా యువకులచే విను ప్రభు పాత్ర, మేరీమాత వేషధారణ మరియు భక్తి ఉపన్యాసాలతో, గేయలతో యాత్ర కొనసాగింది. ఈ కార్యక్రమంలో ఫాదర్ లు ఎన్ ఐజాక్, జ్ఞానేష్, జయరాజు, గోవా శారయ్య, డి ఆంటోనీ, జి సురేష్, ఏను రాజు జోసెఫ్, రాజు మరియు సిస్టర్లు, బ్రదర్ లు సంఘస్థులు పెద్ద ఎత్తున పాల్గొన్నారు.

## మూసా కాలనీలో అనుమానాస్పద స్థితిలో వ్యక్తి మృతి



● **కుల్లపోయిన మృతదేహాన్ని స్వాధీనం చేసుకున్న శంషాబాద్ పోలీసులు**  
● **ఏదైనా అనారోగ్యంతో మృతి చెంది ఉంటాడని భావిస్తున్న పోలీసులు**  
● **మూసా కాలనీలో సొంత ఇంట్లో ఒంటరిగా జీవిస్తున్న మృతుడు**  
**రహీముద్దీన్ ఖాన్ (80)**  
రాజేంద్రనగర్, ఏప్రిల్ 3 (నగరనిజం ప్రతినీడి): ఇంట్లో ఒంటరిగా జీవిస్తున్న ఓ వృద్ధుడు అనుమానాస్పద స్థితిలో మృతి చెందాడు. మృతదేహం గుర్తుపట్టడానికి వీలు



లేని రీతిలో పూర్తిగా కుల్లపోయింది. ఇంట్లో నుండి దుర్వాసన రావడంతో కాలనీవాసులు శంషాబాద్ పోలీసులకు సమాచారం అందించారు. దీంతో చూటా హుదీన ఘటనా స్థలాన్ని సందర్శించిన శంషాబాద్ పోలీసులు... మృతుడు రహీముద్దీన్ ఖాన్ (80) గా గుర్తించారు. శంషాబాద్ ఇన్స్పెక్టర్ సరేందర్ రెడ్డి తెలిపిన వివరాల ప్రకారం... రంగారెడ్డి జిల్లా శంషాబాద్ మండలం లోని చౌదరి గూడ మూసా కాలనీ లో రహీముద్దీన్ ఖాన్ (80) అనే వృద్ధుడు ఇంట్లో ఒంటరిగా జీవిస్తున్నాడు. 2014 లో ఇక్కడ ఇంటి నిర్మాణం చేసుకున్న రహీముద్దీన్ ఖాన్... ఒంటరిగా జీవనం

సాగిస్తున్నాడు. అయితే ఏం జరిగిందో తెలియదు. గానీ శుక్రవారం ఉదయం రహీముద్దీన్ ఖాన్ ఇంట్లో నుండి దుర్వాసన రావడంతో మూసా కాలనీ అసోసియేషన్ అధ్యక్షుడు చూపూర్ అబ్దుల్ కలాం శంషాబాద్ పోలీసులకు సమాచారం అందించారు. దీంతో ఘటనా స్థలాన్ని సందర్శించిన శంషాబాద్ పోలీసులు... రహీముద్దీన్ ఖాన్ ఇంటి తలుపు తట్టారు. కానీ ఎవరూ తలుపు తీయకపోవడంతో తలుపులు పగలగొట్టి ఇంట్లోకి వెళ్లి చూడగా రహీముద్దీన్ ఖాన్ ఇంట్లో శవమే పడి ఉన్నాడు. మృతదేహం పూర్తిగా కుల్లపోయి ఉండడంతో నాలుగు రోజుల క్రితం రహీముద్దీన్ ఖాన్ మృతి చెంది ఉంటాడని పోలీసులు భావిస్తున్నారు. అనారోగ్యం లేదా, గుండెపోటు సంభవించడంతో అతను మృతి చెంది ఉంటాడని భావిస్తున్నట్లు సీబి సరేందర్ రెడ్డి మీడియాకు వెల్లడించారు. ఈ మేరకు మృతదేహాన్ని పోస్టుమార్టం నిమిత్తం ఉస్మానియా ఆసుపత్రికి తరలించినట్లు చెప్పారు. మృతుడికి సంబంధించిన బంధువులు ఎవరైనా ఉంటే శంషాబాద్ పోలీసులను సంప్రదించాలని ఆయన సూచించారు. ఈ నేపథ్యంలో అనుమానాస్పద మృతి కింద కేసు నమోదు చేసి దర్యాప్తు చేస్తున్నట్లు సీబి సరేందర్ రెడ్డి ప్రకటించారు.

# దేవిరెడ్డి సుధీర్ రెడ్డి ఆధ్వర్యంలో

# విజయవంతమైన హనుమాన్ శోభాయాత్ర



ఎల్.బి.నగర్ శాసనసభ్యులు దేవిరెడ్డి సుధీర్ రెడ్డి ఆధ్వర్యంలో నిర్వహించిన భారీ శోభాయాత్ర భక్తి, ఉత్సాహం నడుమ అత్యంత ఘనంగా విజయవంతమైంది. ఈ కార్యక్రమానికి ముఖ్య అతిథిగా తెలంగాణ రాష్ట్ర మాజీ మంత్రి తన్నీరు హరీష్ రావు, మాజీ మంత్రి తలసాని శ్రీనివాస్ యాదవ్, ఉప్పల్ శాసనసభ్యులు బండారు లక్ష్మణ రెడ్డి, అంబర్లపేట్ శాసనసభ్యులు కాలేరు వెంకటేశ్ పాల్గొన్నారు. నాయకులు ఎన్.కె. శ్రీనివాస్, దేవిరెడ్డి కమల సుధీర్ రెడ్డి, చైతన్యపురి బీఆర్ఎస్ యువ నాయకులు చంద్రశేఖర్ రెడ్డి మరియు వారి కుటుంబ సభ్యులు హాజరయ్యారు. శోభాయాత్రలో ఎక్కడా ఎలాంటి అంతరాయం కలగకుండా నిర్వాహకులు కట్టిక రెడ్డి

అరవింద్ రెడ్డి చక్రవర్తి ప్రణాళికతో సమగ్ర ఏర్పాట్లు చేశారు. భక్తులు భారీగా తరలి వచ్చి హనుమాన్ నామస్మరణతో ప్రాంతాన్ని ఆధ్యాత్మిక వాతావరణంతో నింపారు. ఈ సందర్భంగా నాయకులు మాట్లాడుతూ, శ్రీ ఆంజనేయ స్వామి భక్తి, శక్తి, ధైర్యం, నిస్వార్థ సేవకు ప్రతీకగా నిలిచిన మహావీరుడని పేర్కొన్నారు. శ్రీరాముడిపై ఆయనకున్న అచంచల భక్తి ప్రతి ఒక్కరికీ ఆదర్శమని తెలిపారు. హనుమాన్ జయంతి ధర్మం, నిబద్ధత, ఐక్యతను బలపరిచే పవిత్ర పర్వదినమని పేర్కొన్నారు. అలాగే ఈ కార్యక్రమంలో సీనియర్ బీఆర్ఎస్ పార్టీ నాయకులు, మహిళా నాయకురాలు, మాజీ కార్పొరేటర్లు, పలు డివిజన్ అధ్యక్షులు, కార్యకర్తలు భారీ సంఖ్యలో పాల్గొన్నారు.



## ఎల్బీనగర్లో దొడ్డి కొమరయ్య విగ్రహవిష్కరణ...

● ఎమ్మెల్యే సుధీర్ రెడ్డి ఘన నివాళులు



ఎల్బీనగర్, ఏప్రిల్ 3 (నగర నిజం): ఎల్బీనగర్ చౌరస్తాలో తెలంగాణ రైతాంగ సాయుధ పోరాట తొలి అమరుడు దొడ్డి కొమరయ్య కురుమ విగ్రహాన్ని ఘనంగా ఆవిష్కరించారు. దొడ్డి కొమరయ్య జయంతి సందర్భంగా నిర్వహించిన ఈ కార్యక్రమంలో ఎల్.బి.నగర్ శాసనసభ్యులు దేవిరెడ్డి సుధీర్ రెడ్డి పాల్గొని మహనీయుడికి పూలమాలలు వేసి ఘన నివాళులు అర్పించారు. ఈ సందర్భంగా ఎమ్మెల్యే సుధీర్ రెడ్డి మాట్లాడుతూ, భూమి కోసం, భుక్తి కోసం, వెళ్లి చాకిరి నిర్వూలన కోసం అణగారిన ప్రజల హక్కుల కోసం ప్రాణత్యాగం చేసిన దొడ్డి కొమరయ్య తెలంగాణ ప్రజల్లో తిరుగుబాటు జ్యోతి రగిలించిన అగ్నికణిక అని పేర్కొన్నారు. దోపిడీ పాలనకు వ్యతిరేకంగా పోరాడే ధైర్యాన్ని ఆయన తన త్యాగంతో ప్రజల్లో నూరిపోశారని తెలిపారు. ఆయన చూపించిన మార్గం, పోరాట స్ఫూర్తి నేటికీ ప్రతి ఒక్కరికీ ఆదర్శమని పేర్కొన్న సుధీర్ రెడ్డి, సమాజంలో న్యాయం కోసం పోరాడే తత్వాన్ని కొనసాగించాలని పిలుపునిచ్చారు. ఈ కార్యక్రమంలో మాజీ కార్పొరేటర్ కొప్పుల విలర్ రెడ్డి మరియు పలువురు నాయకులు, కార్యకర్తలు పాల్గొని దొడ్డి కొమరయ్యకు ఘనంగా నివాళులు అర్పించారు.

## మిషన్ భగీరథ మెయిన్ వాల్ లీకేజ్

● రాత్రి సమయంలో వాహనదారులకు ఇబ్బందులు



మహేశ్వరం ఎస్టేట్ 03, (నగరనిజం) : మహేశ్వరం పులిమామిడి రహదారి బంజర్ గడ్డ తాండ సమీపంలో ఉన్న మిషన్ భగీరథ మెయిన్ వాల్స్ గేట్ వద్ద తీవ్ర నమస్య నెలకొంది. నీటి సరఫరా జరుగుతున్న సమయంలో పైప్ లైన్ నుండి నీరు లీక్ అవుతూ రహదారిపై వెళ్లే వాహనదారులపై పడుతున్నాయి, ప్రతిరోజూ నీటి సరఫరా జరుగుతున్న సమయంలో ఈ సమస్య మరింత తీవ్రంగా మారుతూ, ద్వీచక్ర వాహనదారులు, కార్లలో ప్రయాణించే వారికి ఇబ్బందులు కలుగుతున్నాయి, ఒక్కసారిగా నీరు పై నుంచి కనిపించకుండా పడటం వల్ల వాహనదారులు భయాందోళనలకు గురవుతున్నారు, ఆ అలాగే ప్రమాదాలకు గురయ్యే పరిస్థితులు ఏర్పడుతున్నాయి.ఈ సమస్య గత కొన్ని రోజులుగా కొనసాగుతున్నప్పటికీ సంబంధిత అధికారులు ఇప్పటివరకు స్పందించలేదని ఆరోపిస్తున్నారు. రహదారిపై నీరు పడటం వల్ల రోడ్డు తడిగా మారి జారిపడే ప్రమాదం కూడా తీవ్రంగా ఉంది.నీటి వృధా మాత్రమే కాకుండా రహదారి భద్రతకు కూడా ఇవి ప్రమాదకరమే.ఈ సమస్యపై వెంటనే స్పందించి, లీకేజీని సరిచేసి, వాహనదారులకు ఇబ్బందులు లేకుండా చర్యలు తీసుకోవాలని ప్రజలు డిమాండ్ చేస్తున్నారు.

## ఘనంగా దొడ్డి కొమరయ్య 99వ.జయంతి నిర్వహణ



నగర నిజం న్యూస్ , జవహర్ నగర్, తేడి: 3 ఏప్రిల్: కురుమ సామాజిక సంక్షేమ సంఘం ఆధ్వర్యంలో తెలంగాణ త్యాగం సాహిద్ పోరాట యోధుడు మహనీయుడు దొడ్డి కొమరయ్య 99వ జయంతి వేడుకలు ఘనంగా నిర్వహించారు. జిహెచ్ఎస్ఐ జవహర్ నగర్ బాలజీ నగర్, పరిధిలో. బీరవ. గుడి.వద్ద జరిగిన ఈ కార్యక్రమంలో స్థానికులు పెద్ద ఎత్తున పాల్గొన్నారు. ఈ కార్యక్రమానికి హాజరైన తొలి మాజీ మేయర్ మేకల కావ్య మాట్లాడుతూ ఇటువంటి మహనీయుల జయంతి వేడుకలు నిర్వహించడం సమాజానికి ఆదర్శంగా నిలుస్తుందని తెలిపారు. దొడ్డి కొమరయ్య చేసిన త్యాగాలు, పోరాట స్ఫూర్తి ప్రతి ఒక్కరికీ మార్గదర్శకమని అన్నారు. ఈ కార్యక్రమంలో బండ కింది సునాద్, సుధాకర్ చారి, రంగుల సతీష్, అలేఖ రమేష్, దాయలు. బలయ్య.చిటూరి రమేష్, ఉమ్మల నదానందం, పల్లె.కుమార్, పెద్దల శ్రీనివాస్, సూర్య .అంజనేయులు,బి.ద.మల్లేష్, క్యామ పర్వతాలు, కేశవరం మల్లేష్ తదితరులు పాల్గొన్నారు.

## ఫీజు బకాయిలపై హైకోర్టు తీర్పును పునఃసమీక్షించాలి

● ఎస్ఎఫ్ఐ డిమాండ్  
నగర నిజం ఏప్రిల్ 03  
హైదరాబాద్: ఫీజు రీయంబర్స్ మెంట్ బకాయిల విషయంలో తెలంగాణ హైకోర్టు ఇటీవల ఇచ్చిన తీర్పు పేద విద్యార్థుల పాలిట శాపంగా మారిందని ఎస్ఎఫ్ఐ రాష్ట్ర కమిటీ సభ్యులు ఎన్.కె. శ్రీనివాస్ ఆవేదన వ్యక్తం చేశారు. విద్యార్థుల నుండి ఫీజులు వసూలు చేసుకోవచ్చని, ప్రభుత్వం నిధులు విడుదల చేశాక తిరిగి ఇచ్చేయాలని కోర్టు పేర్కొనడం సరైన నిర్ణయం కాదని ఆయన విమర్శించారు. శుక్రవారం ఆయన ఒక ప్రకటన విడుదల చేస్తూ.. ఈ తీర్పు విద్యార్థుల ఉన్నత చదువులకు గొడ్డలిపెట్టుగా మారుతుందని, దీనిని వెంటనే పునః సమీక్షించాలని కోరారు. ప్రభుత్వం ఫీజులు చెల్లిస్తుందనే హామీతోనే ప్రైవేటు కళాశాలలు విద్యార్థులను చేర్చుకున్నారని, ఇప్పుడు బకాయిలు చెల్లించడంలో ప్రభుత్వం నిర్లక్ష్యం వహిస్తుంటే.. ఆ భారాన్ని విద్యార్థులపై నెట్టడం సరికాదని మహేష్ పేర్కొన్నారు. రాష్ట్రవ్యాప్తంగా ఎస్సీ, ఎస్టీ, బీసీ, మైసూరిటీ వర్గాలకు చెందిన సుమారు 14 లక్షల మంది పేద విద్యార్థులు ఈ పథకం ద్వారా లబ్ధి పొందుతున్నారని.. తాజా తీర్పుతో వారంతా వేధింపులకు గురయ్యే ప్రమాదం ఉందన్నారు. బకాయిల నెపంతో ఇప్పటికే ప్రైవేటు యాజమాన్యాలు విద్యార్థుల సర్టిఫికేట్లు ఆపిస్తున్నాయని, గతంలో ఇటువంటి వేధింపుల వల్లే విద్యార్థులు ఆత్మహత్యలు చేసుకున్న ఘటనలు కూడా ఉన్నాయని గుర్తు చేశారు. హైకోర్టు తన తీర్పును తక్షణమే పునః సమీక్షించాలి. పెండింగ్లో ఉన్న ఫీజు రీయంబర్స్ మెంట్, స్కాలర్ షిప్ నిధులను ప్రభుత్వం వెంటనే విడుదల చేయాలి. నిధులు విడుదలపై కోర్టు ప్రభుత్వానికి కఠిన ఆదేశాలు జారీ చేయాలి. పేద విద్యార్థుల చదువులకు ఆటంకం కలగకుండా ప్రభుత్వం తక్షణమే స్పందించి సమస్యను పరిష్కరించాలని ఎస్ఎఫ్ఐ డిమాండ్ చేస్తోంది.

## పార్టీలకతీతంగా గ్రామాన్ని అభివృద్ధి పరుస్తాం

● పులిమామిడి గ్రామ సర్పంచ్ ఎంబడి రమేష్  
మహేశ్వరం ఎస్టేట్ 03 (నగరనిజం) : పార్టీలకతీతంగా గ్రామాన్ని అభివృద్ధి చేస్తామని పులిమామిడి గ్రామ సర్పంచ్ ఎంబడి రమేష్ పేర్కొన్నారు. శుక్రవారం కందుకూరు మండలం పులిమామిడి గ్రామంలో గల ఎస్సీ కాలనీలో మహిళా సమాఖ్య నూతన భవనానికి గ్రామ పాలకవర్గం సభ్యులతో కలిసి ఆయన స్టాల్ కార్యక్రమాన్ని ప్రారంభించారు. వార్డు మెంబర్ అల్లాలు అనురాధఅశోక్ మహిళా సమాఖ్య భవనాన్ని కాంట్రాక్ట్ కు తీసుకొని నిర్మిస్తున్నారు. ఈ సందర్భంగా వారు మాట్లాడుతూ గ్రామాన్ని ఐక్యమత్యంతో అభివృద్ధి చేసుకుంటూ ముందుకు సాగుతామని వారు తెలిపారు విడుదలవా



రీగా గ్రామంలో ఉన్న సమస్యలను పరిష్కరించు కుంటూ ముందుకెళ్తామన్నారు.. ఈ కార్యక్రమంలో ఉప సర్పంచ్ పాపగల రాములు వార్డు మెంబర్ లు పాపగల మహేష్, అనేగాని మల్లేశ్వరి వెంకటయ్య, జాల ప్రవీణ్, యువ నాయకులు రేవేళ్ళి సాయి కుమార్ తదితరులు పాల్గొన్నారు.

## ఎల్బీనగర్లో దొడ్డి కొమరయ్య విగ్రహ ఆవిష్కరణ... ఘన నివాళులు

● బీజేపీ జిల్లా కౌన్సిల్ మెంబర్ పోరెడ్డి కవితా రెడ్డి


ఎల్బీనగర్, ఏప్రిల్ 3 (నగర నిజం): ఎల్బీనగర్ చౌరస్తాలో తెలంగాణ రైతాంగ సాయుధ పోరాట తొలి అమరుడు దొడ్డి కొమరయ్య విగ్రహాన్ని ఘనంగా ఆవిష్కరించారు. ఈ కార్యక్రమంలో “బీజేపీ జిల్లా కౌన్సిల్ మెంబర్ పోరెడ్డి కవితా రెడ్డి” పాల్గొని, మహనీ యునికి పూలమాలలు వేసి నివాళులు అర్పించారు. ఈ సందర్భంగా “పోరెడ్డి కవితా రెడ్డి” మాట్లాడుతూ, భూమి కోసం, భుక్తి కోసం, వెళ్లి చాకిరి నిర్వూలన కోసం పోరాడిన దొడ్డి కొమరయ్య తెలంగాణ ప్రజలలో పోరాట స్ఫూర్తిని నింపిన మహావీరుడని పేర్కొన్నారు. ఆయన త్యాగాలు, చూపించిన మార్గం



ప్రతి ఒక్కరికీ ఆదర్శమని తెలిపారు. దొడ్డి కొమరయ్య జయంతి సందర్భంగా ఆయన సేవలను స్మరించుకుంటూ, సమాజం కోసం నిరంతరం కృషి చేయాలని పిలుపునిచ్చారు. ఈ కార్యక్రమంలో స్థానిక నాయకులు, కార్యకర్తలు, ప్రజలు పెద్ద సంఖ్యలో పాల్గొని దొడ్డి కొమరయ్యకు ఘనంగా నివాళులు అర్పించారు.

## వివాహ వేడుకలో పాల్గొన్న వధూవరులకు ఆశీస్సులు అందజేసిన జాలిగం రాకేష్

కుత్బుల్లాపూర్, ఏప్రిల్ 3 (నగర నిజం ప్రతినిధి):మిద్దెల బుచ్చిరెడ్డి అన్న కుమార్తె కావ్య మరియు అరవింద్ రెడ్డి దంపతుల వివాహ వేడుక ఘనంగా నిర్వహించబడింది. ఈ సందర్భంగా ప్రముఖ ప్రజాప్రతినిధి ఎంఎల్సీ శంభుధర్ రాజన్నతో కలిసి జాలిగం రాకేష్, ఉద్వేగకారులు మరియు బీఆర్ఎస్ పార్టీ సీనియర్ నాయకులు, వేడుకకు హాజరై సూతన వధూవరులను ఆశీర్వదించారు.వివాహ వేడుకలో కుటుంబ సభ్యులు, బంధువులు, స్నేహితులు పెద్ద ఎత్తున



పాల్గొని వధూవరులకు శుభాకాంక్షలు తెలిపారు. ఈ సందర్భంగా జాలిగం రాకేష్ మాట్లాడుతూ, కొత్త జీవిత ప్రయాణాన్ని ప్రారంభిస్తున్న ఈ జంట సుఖంతోపాటు, ఆయురారోగ్యాలతో ముందుకు సాగాలని ఆకాంక్షించారు. అలాగే వారి దాంపత్య జీవితం ఆనందభరితంగా ఉండాలని వ్యూధయహార్యకంగా శుభాకాంక్షలు తెలియజేశారు. కార్యక్రమం సాంప్రదాయబద్ధంగా, ఉత్సాహభరిత వాతావరణంలో సాగింది.

### సరూర్నగర్లో వైజయంతి సిల్డ్ షోరూం ప్రారంభోత్సవంలో పాల్గొన్న ఎమ్మెల్యే సుభీర్ రెడ్డి



**ఎల్సీసగర్, ఏప్రిల్ 3 (నగర నిజం):** గడ్డిఆవారం డివిజన్ పరిధిలోని సరూర్నగర్ కట్ట క్రింద రహదారిపై సూతంగా ఏర్పాటు చేసిన వైజయంతి సిల్డ్ షోరూం ప్రారంభోత్సవ కార్యక్రమం ఘనంగా జరిగింది. ఈ కార్యక్రమానికి ముఖ్య అతిథులుగా ఎల్.బి.నగర్ శాసనసభ్యులు దేవిరెడ్డి సుధీర్ రెడ్డి, మాజీ కార్పొరేటర్ భవాని ప్రవీణ్ కుమార్ పాల్గొని షోరూంను ప్రారంభించారు. ఈ సందర్భంగా వారు మాట్లాడుతూ, మధ్య తరగతి ప్రజలకు అందుబాటు ధరల్లో నాణ్యమైన వస్త్రాలు అందించాల్సిన అవసరం ఉందని సూచించారు. వ్యాపార సంస్థలు ప్రజల అవసరాలను దృష్టిలో ఉంచుకుని సేవలు అందించాలని కోరారు. ఈ కార్యక్రమంలో బిల్డింగ్ యజమానులు సంజ యాదవ్, మహేందర్ యాదవ్, నిర్వాహకులు నాగార్జునతో పాటు నాయకులు బిర్ శివరాం, విక్టీ ప్రదీప్, బైర శంకర్, రాములు తదితరులు పాల్గొన్నారు.

### గుడ్ ఫ్రైడే సందర్భంగా యేసుక్రీస్తు త్యాగాల స్మరణ

#### ● పద్మనగర్లో భక్తిశ్రద్ధలతో వేడుకలు

**కుత్బుల్లాపూర్, ఏప్రిల్ 3 (నగర నిజం ప్రతినీధి):** గుడ్ ఫ్రైడే సందర్భంగా లోక రక్షకుడు యేసుక్రీస్తు నిలువ త్యాగాలను స్మరించుకుంటూ 131 డివిజన్ పరిధిలోని పద్మనగర్ ఫేస్--2లో క్రైస్తవ సోదర సోదరీమణులు భక్తిశ్రద్ధలతో ప్రత్యేక ప్రార్థనలు, ఆధ్యాత్మిక కార్యక్రమాలు నిర్వహించారు. భక్తి వాతావరణంలో ప్రత్యేక ప్రార్థనలు ఈ సందర్భంగా స్థానిక క్రైస్తవులు చర్చిలలో ప్రత్యేక ప్రార్థనలు నిర్వహిస్తూ యేసుక్రీస్తు త్యాగాలను స్మరించుకున్నారు. భక్తులు నిశ్చలంగా ప్రార్థనలు చేస్తూ ఆధ్యాత్మిక భావనలో మునిగిపోయారు. కార్యక్రమంలో పాల్గొన్న జాలింగం రాకెట్ క్రైస్తవ సోదర సోదరీమణుల ఆహ్వానం మేరకు ఈ కార్యక్రమంలో జాలింగం రాకెట్ (బీఆర్ఎస్ కార్పొరేటర్ అభ్యర్థి, సీనియర్ నాయకుడు-కుత్బుల్లాపూర్) పాల్గొన్నారు. ఈ సందర్భంగా ఆయన భక్తులతో కలిసి ప్రార్థనలు చేసి గుడ్ ఫ్రైడే ప్రాముఖ్యతను వివరించారు. యేసుక్రీస్తు బోధనలు సమాజానికి మార్గదర్శకం ఈ సందర్భంగా జాలింగం రాకెట్ మాట్లాడుతూ, "ప్రేమ, త్యాగం, క్షమ పంటి విలువలను మనకు నేర్పిన యేసుక్రీస్తు బోధనలు ఎల్లప్పుడూ మన జీవితాలకు మార్గదర్శకంగా నిలవాలి. సమాజంలో పరస్పర గౌరవం, సహానుభూతి పెంపొందించుకోవడం ద్వారా నిజమైన ఆధ్యాత్మికత సాధ్యమవుతుంది" అని తెలిపారు. సామాజిక బంధుత్వం నాంది ఈ కార్యక్రమం ద్వారా భక్తులు ఆధ్యాత్మిక చైతన్యాన్ని పెంపొందించుకోవడంతో పాటు సమాజంలో బంధుత్వ, ప్రేమ, శాంతి విలువలను మరింత బలపరిచే దిశగా ముందుకు సాగాలని ఆకాంక్షించారు. పద్మనగర్ ప్రాంతమంతా గుడ్ ఫ్రైడే సందర్భంగా భక్తి వాతావరణంతో నిండిపోయింది.



## మియాపూర్లో ఘనంగా "హిందూ సమ్మేళనం"

#### ● ఏప్రిల్ 19న ప్రగతి ఎంకేవ్ పార్క్లో మహా కార్యక్రమం

**కుత్బుల్లాపూర్, ఏప్రిల్ 3 (నగర నిజం ప్రతినీధి):** మియాపూర్ పరిధిలోని బాలాజీ నగర్ బస్టి ప్రాంతంలో ఆధ్యాత్మిక ఉత్సాహం వెల్లివిరుస్తోంది. మియాపూర్ విలేజ్, ప్రగతి ఎంకేవ్, అరబింద్ కాలనీ, దత్త సాయి ప్రాంతాల ప్రజల బంధుత్వ వచ్చే ఏప్రిల్ 19న ప్రగతి ఎంకేవ్ పార్క్లో "హిందూ సమ్మేళనం" ఘనంగా నిర్వహించేందుకు ఏర్పాట్లు జోరంగా సాగుతున్నాయి. ఆర్ఎస్ఎస్ శతాబ్ది ఉత్సవాల సందర్భంగా ప్రత్యేక వేడుకలు ఈ మహా కార్యక్రమం ఆర్ఎస్ఎస్ శతాబ్ది ఉత్సవాల సందర్భంగా నిర్వహించబడుతున్న సేవధ్యంలో ప్రాంతీయంగా విశేష ఉత్సాహం నెలకొంది. హిందూ సంస్కృతి, సంప్రదాయాలను మరింత బలోపేతం చేయడమే లక్ష్యంగా ఈ సమ్మేళనం నిర్వహించబడుతుందని నిర్వాహకులు తెలిపారు. స్థానిక ప్రముఖులతో కమిటీ ఏర్పాటు కార్యక్రమాన్ని విజయవంతం చేయడానికి స్థానిక ప్రముఖులతో కూడిన తాత్కాలిక కమిటీ ఏర్పాటు చేశారు. ఈ కమిటీ కార్యక్రమం నిర్వహణకు సంబంధించి అన్ని ఏర్పాట్లను సమన్వయం చేస్తోంది. ఈ కమిటీలో ఏ. రామప్రభా, మోహన్ ముదిరాజ్, యలమంచి ఉదయ్ కిరణ్, సమ్మల ప్రసాద్, భాస్కర్ గౌడ్ రాచమల్ల, సతీష్ గౌడ్, గాడ్ శ్రీశైలం ముదిరాజ్, పల్లె మురళి, నడిమిటి కృష్ణ, కేశవ రావు, లోకేశ్, రవి కృష్ణ, దుర్గ మోహన్, మన్నే నరేందర్



ముదిరాజ్, అమర్ చంద్, బండారి రాఘవేంద్ర, రాజశేఖర్, స్వామి, పెల్లా అశోక్ కుమార్, రెడ్డి, సుబ్బారావు, తాండ్ర రామచందర్ గౌడ్, రాచమల్ల సతీష్ గౌడ్, అమర్, పరమేశ్వర్, గోల్కొండ వెంకటేశ్ తదితరులు సభ్యులుగా ఉన్నారు. ఆధ్యాత్మిక, సాంస్కృతిక కార్యక్రమాల సమ్మేళనం ఈ హిందూ సమ్మేళనంలో పలు విశేష కార్యక్రమాలు నిర్వహించనున్నారు. ముఖ్యంగా: స్వామీజీలు, ప్రముఖ వక్తల ఆధ్యాత్మిక ప్రవచనాలు, హనుమాన్ చాలీసా సమూహిక పఠనం, సాంస్కృతిక కార్యక్రమాలు అలల పోటీలు మరియు విశేషతలకు బహుమతుల ప్రధానం ఈ కార్యక్రమాలు అన్ని వర్గాల ప్రజలను ఆకట్టుకునేలా ప్రత్యేకంగా రూపొందిస్తున్నట్లు నిర్వాహకులు వెల్లడించారు. భారీగా పాల్గొనాలని పిలుపు ఈ సందర్భంగా నిర్వాహకులు స్థానిక ప్రజలు, యువత, మహిళలు పెద్ద సంఖ్యలో పాల్గొని కార్యక్రమాన్ని విజయవంతం చేయాలని పిలుపునిచ్చారు. సమాజంలో బంధుత్వ, సంస్కృతి పరిరక్షణకు ఈ సమ్మేళనం దోహదపడుతుందని ఆశాభావం వ్యక్తం చేశారు. ప్రాంతంలో ఉత్సాహ వాతావరణం మొత్తంగా మియాపూర్ ప్రాంతంలో జరగనున్న ఈ "హిందూ సమ్మేళనం"పై స్థానికంగా విశేష ఆసక్తి నెలకొంది. ఇప్పటికే ఏర్పాట్లు ప్రారంభమవుడంతో ప్రాంతమంతా ఆధ్యాత్మిక, సాంస్కృతిక ఉత్సాహంతో కళకళలాడుతోంది.

## విలీన గ్రామాల సర్వతోముఖాభివృద్ధికి కృషి..

- నూతన డివిజన్ల ఏర్పాటు తర్ఫం..
- మౌలిక వసతుల కల్పనకు ప్రథమ ప్రాధాన్యత..
- సుల్తాన్పూర్ లో కోటి రూపాయలతో ప్రభుత్వ ప్రాథమిక పాఠశాల భవన నిర్మాణం..
- వడకపల్లిలో 9.80 కోట్ల రూపాయలతో

**రాక్ పార్క్: ఎమ్మెల్యే గూడెం మహిపాల రెడ్డి** నగర నిజం ఏప్రిల్ 03 నంగారెడ్డి జిల్లా అమీన్పూర్ డివిజన్ పరిధిలోని వడకపల్లి, కిష్టారెడ్డిపేట, బలాపూర్, సుల్తాన్పూర్, దయాల్, పటేల్ గూడ, బలాపూర్ తండా, జానకంపేట గ్రామాల సర్వముఖాభివృద్ధికి ప్రథమ ప్రాధాన్యత ఇస్తున్నామని పటాన్చెరు శాసనసభ్యులు గూడెం మహిపాల రెడ్డి తెలిపారు. శుక్రవారం ఉదయం అమీన్పూర్ డివిజన్ కమిషనర్ ప్రదీప్ కుమార్, ఇంజనీరింగ్ ఈజ్ సురేష్, మాజీ ఎంపీ దేవానందం, మాజీ జెడ్పీటీసీ సుధాకర్ రెడ్డి లతో కలిసి విలీన గ్రామాలలో ఎమ్మెల్యే జిఎంఆర్ పర్యటించారు. ఈ సందర్భంగా పెండింగ్ పనులు, నూతనంగా చేపట్టబోయే అభివృద్ధి పనులపై సమీక్ష సమావేశం నిర్వహించారు. ఎనిమిది గ్రామాల పరిధిలో ప్రజలు ఎదుర్కొంటున్న సమస్యలను ఎప్పటికప్పుడు తెలుసుకుంటూ వారి పరిష్కారానికి చర్యలు తీసుకోవాలని అధికారులకు ఆదేశించారు. కిష్టారెడ్డిపేట గ్రామ పరిధిలోని జిల్లా పరిషత్ ప్రభుత్వ ఉన్నత పాఠశాల భవన నిర్మాణ పనులు నత్త నడక కొనసాగడంపై ఆగ్రహం వ్యక్తం చేశారు. రాబోయే విద్యా సంవత్సరం ప్రారంభమయ్యే లోపు పనులు పూర్తి చేయాలని



అధికారులను ఆదేశించారు. వడకపల్లి గ్రామంలో గల పురాతన కోటను అభివృద్ధి పరిచేందుకు హెచ్ఎండిఏ నిధులు మంజూరు చేసినందుకు తెలిపారు. 9 కోట్ల 80 లక్షల రూపాయలతో కోట చుట్టూ రాక్ పార్కు అభివృద్ధి చేసేందుకు నిర్ణయించినట్లు తెలిపారు. పూర్తిస్థాయిలో సర్వే నిర్వహించి... అతి త్వరలో పార్కు నిర్మాణానికి శంకుస్థాపన చేయబోతున్నట్లు తెలిపారు. సుల్తాన్పూర్ గ్రామంలో మోల్డ్ టెక్ పరిశ్రమ సహకారంతో ఒక కోటి రూపాయలతో ప్రభుత్వ ప్రాథమిక పాఠశాల భవన నిర్మాణానికి శంకుస్థాపన చేయబోతున్నట్లు తెలిపారు. సుల్తాన్పూర్లో నూతనంగా నిర్మించిన ఫంక్షన్ హాల్, మల్లన్న దేవాలయాన్ని అతి త్వరలో ప్రారంభించనున్నట్లు తెలిపారు. అమీన్పూర్, పటాన్చెరు సర్కిళ్ల పరిధిలో జనాభాకు అనుగుణంగా మరో ఐదు డివిజన్లు ఏర్పాటు చేయాలని ఇప్పటికే ప్రభుత్వానికి విన్నవించడం జరిగిందని తెలిపారు. ఇందుకు అనుగుణంగా ప్రభుత్వం నిర్ణయం తీసుకుంటుందని ఆయన ఆశాభావం వ్యక్తం చేశారు. ప్రభుత్వం అందించే నిధులతో పాటు సి ఎస్ ఆర్ నిధులతో అభివృద్ధిని పరుగులు పెట్టించబోతున్నట్లు తెలిపారు. అనంతరం దయాల్ గ్రామంలో యూత్ బిల్డింగ్ నిర్మాణానికి శంకుస్థాపన చేశారు. ఈ కార్యక్రమంలో సీనియర్ నాయకులు సత్యనారాయణ, రాజా, కృష్ణ, పాండు, శ్రీకాంత్, మల్లేష్, భాస్కర్ గౌడ్, మల్లేష్, శ్రీకాంత్ రెడ్డి, తదితరులు పాల్గొన్నారు.

## సనత్నగర్లో మిన్నంటిన 'గుడ్ ఫ్రైడే' ప్రార్థనలు

#### ● భక్తిశ్రద్ధలతో ఘనంగా క్రాస్ ర్యాలీ

**కుత్బుల్లాపూర్, ఏప్రిల్ 3 (నగర నిజం ప్రతినీధి):** లోక రక్షకుడు ఏసుక్రీస్తు నిలువ మరణాన్ని స్మరిస్తూ సనత్నగర్ నియోజకవర్గంలో 'గుడ్ ఫ్రైడే' వేడుకలు అత్యంత భక్తిశ్రద్ధల మధ్య ఘనంగా నిర్వహించబడ్డాయి. ఈ సందర్భంగా నిర్వహించిన క్రాస్ ర్యాలీ (నిలువ యాత్ర) ఆధ్యాత్మిక వాతావరణాన్ని సృష్టిస్తూ స్థానికులను ఆలోచింపజేసింది. భక్తి పరవశంలో సాగిన నిలువ యాత్ర సనత్నగర్ క్రీస్టియన్ యూత్ ఆధ్వర్యంలో నిర్వహించిన ఈ క్రాస్ ర్యాలీ స్థానిక ఇమ్మానుయేల్ ఎం.బి. చర్చి నుండి ప్రారంభమైంది. ఈ కార్యక్రమానికి పాల్గొన్న ఎ. శ్రీనివాస్ ప్రత్యేక ప్రార్థనలు నిర్వహించి శ్రీకారం చుట్టారు. అనంతరం భక్తులు నిలువను మోస్తూ, నిశ్చలంగా ప్రార్థనలు చేస్తూ పురవీధుల గుండా యాత్ర కొనసాగించారు. ఏసుక్రీస్తు త్యాగాలు ప్రతిబింబించిన దృశ్యాలు ర్యాలీలో భాగంగా ఏసుక్రీస్తు నిలువను మోస్తున్న దృశ్యాలు, ఆయన అనుభవించిన బాధలు, కష్టాలను ప్రతిబింబించే నాటికీయ ప్రదర్శనలు ప్రత్యేక ఆకర్షణగా నిలిచాయి. ఈ దృశ్యాలు చూసిన ప్రజలు ఆవేదనతో పాటు ఆధ్యాత్మిక భావనలో మునిగిపోయారు. ప్రేమ, కరుణ సందేశం సమాజానికి మార్గదర్శకం ఈ సందర్భంగా రెవ. ఎ. శ్రీనివాస్ మాట్లాడుతూ, "మానవాళి పాప విముక్తి కోసం ఏసుక్రీస్తు తన ప్రాణాలను త్యాగం చేశారు.



ఆయన చూపిన ప్రేమ, దయ, కరుణ, క్షమాగుణం నేటి సమాజానికి ఎంతో అవసరం. క్రీస్తు బోధించిన మార్గంలో నడుస్తూ తోటివారి పట్ల జాలి, సహానుభూతి చూపడమే ఆయనకు నిజమైన నివాళి" అని పేర్కొన్నారు.

#### చర్చిల బంధుత్వం -- భారీగా పాల్గొన్న భక్తులు

ఈ కార్యక్రమంలో సనత్నగర్ పరిధిలోని పలు చర్చిల ప్రతినిధులు, క్రైస్తవ సోదరులు భారీ సంఖ్యలో పాల్గొన్నారు. ముఖ్యంగా మెథడిస్ట్ చర్చి, బాప్టిస్ట్ చర్చి, సి.ఎస్.బి చర్చి, ఇండిపెండెంట్ యునైటెడ్ చర్చి, సియోన్ చర్చి, బెతేల్ ప్రేయర్ హౌస్ వంటి చర్చిల సభ్యులు బంధువుగా పాల్గొని ఆధ్యాత్మిక బంధుత్వం చాటారు.

#### నిర్వహణలో కీలక పాత్ర

**పాఠించిన నిర్వాహకులు**  
ఈ కార్యక్రమం విజయవంతం కావడంలో పలువురు నిర్వాహకులు కీలక పాత్ర పోషించారు. ముఖ్యంగా రేవ్. కె.జె. కైమంట్, గేర్జోస్ ప్రకాష్, జోవార్ కెన్నెడీ, రాజగోపాల్, కె.సి. నిస్సి జోషి, బెంజమిన్ దెబెట్టా, కె. సనీల్, బిజ్జి విలియం తదితరులు పర్యవేక్షకులుగా వ్యవహరించి అన్ని ఏర్పాట్లను సమర్థంగా నిర్వహించారు.

**ఆధ్యాత్మిక చైతన్యానికి నంది**  
మొత్తంగా గుడ్ ఫ్రైడే సందర్భంగా నిర్వహించిన ఈ క్రాస్ ర్యాలీ భక్తుల్లో ఆధ్యాత్మిక చైతన్యాన్ని పెంపొందించడమే కాకుండా సమాజానికి ప్రేమ, త్యాగం, క్షమాగుణం వంటి విలువలను గుర్తు చేసింది. సనత్నగర్ ప్రాంతమంతా ఈ కార్యక్రమంతో భక్తి పరవశంలో మునిగిపోయింది.

## తెలంగాణ సాయుధ రైతాంగ పోరాటంలో దొడ్డి కొమరయ్య పాత్ర కీలకం

- మంత్రి దామోదర రాజనర్సింహ
- దొడ్డి కొమరయ్య ఆశయాలు స్ఫూర్తితో సమాజాభివృద్ధికి కృషి చేయాలి



**జిల్లా కలెక్టర్ ప్రావీణ్య**  
నగర నిజం సంగారెడ్డి, ఏప్రిల్ 3:- దొడ్డి కొమరయ్య తాతగారి తెలంగాణ చరిత్రలో చిరస్మరణీయమైన రాష్ట్ర వైద్య ఆరోగ్యశాఖ మంత్రి దామోదర రాజనర్సింహ పేర్కొన్నారు. రైతుల హక్కుల కోసం, అన్యాయాలకు వ్యతిరేకంగా పోరాడిన ఆయన ధైర్యసాహసాలు నేటి తరాలకు స్ఫూర్తిదాయకమని అన్నారు. దొడ్డి కొమరయ్య జయంతి సందర్భంగా శుక్రవారం వెనుకబడిన తరగతుల సంక్షేమ శాఖ అధ్యక్షులలో నిర్వహించిన కార్యక్రమంలో మంత్రి, జిల్లా కలెక్టర్ ప్రావీణ్య పాల్గొన్నారు. ఈ సందర్భంగా పోతిరెడ్డిపల్లిలోని దొడ్డి కొమరయ్య విగ్రహానికి మంత్రి, కలెక్టర్ పూలమాలలు వేసి ఘనంగా నివాళులు అర్పించారు. ఈ సందర్భంగా మంత్రి మాట్లాడుతూ, సామాజిక న్యాయం, సమానత్వం కోసం దొడ్డి కొమరయ్య

చూపిన మార్గాన్ని ప్రతి ఒక్కరూ అనుసరించాలని, ఆయన స్ఫూర్తితో ప్రతి ఒక్కరూ సమానత్వం, న్యాయం, సౌభ్రాతృత్వం అనే విలువలను పాటిస్తూ సమాజ అభివృద్ధికి కృషి చేయాలని తెలిపారు. ఈ కార్యక్రమంలో శాసనసభ్యులు చింతా ప్రభాకర్, సంగారెడ్డి, ఇస్కాన్పూర్ మున్సిపల్ చైర్ పర్సన్ లు కూన వనిశ, సుమలత శ్రీకాంత్, జిల్లా వెనుకబడిన తరగతుల సంక్షేమ అధికారి జగదీశ్, కురుమ సంఘం జిల్లా అధ్యక్షులు గడ్డం మల్లయ్య, జనరల్ సెక్రటరీ తాటిపల్లి పాండు, బీసీ సంఘం యూత్ ప్రెసిడెంట్ రమేష్ కుమార్, వివిధ కుల సంఘాల ప్రతినిధులు, అధికారులు తదితరులు పాల్గొన్నారు.

**రైతాంగ గళంగా నిలిచిన గొప్ప నాయకుడు**  
దొడ్డి కొమరయ్య అని కొనియాడారు. యువత ఆయన జీవితం నుంచి ప్రేరణ పొందుతూ సమాజానికి సేవ చేయాలని

# “సంగీతం యమహా తత్వానికి కేంద్రబిందువుగా ఏ ఆర్.రహమాన్

● యమహా మ్యూజిక్ ఇండియా మేనేజింగ్

**డైరెక్టర్ యమహా టెక్నోలజీ**  
 విశాఖపట్టణం ఏప్రిల్ 3: యమహా మ్యూజిక్ ఇండియా ప్రైవేట్ లిమిటెడ్ సస్పెండ్ అకాడమీ అవార్డు విజేత మరియు అంతర్జాతీయ ఖ్యాతిగాంచిన సంగీత దిగ్గజం ఎ.ఆర్. రెహమాన్ గారిని తమ బ్రాండ్ అంబాసడర్ గా నియమించినట్లు ప్రకటించింది. అకాడమీ అవార్డు గెలుచుకున్న సంగీత దర్శకుడిగా మరియు ప్రపంచవ్యాప్తంగా గౌరవించబడుతున్న సంగీత ప్రతిభగా ఎ.ఆర్. రెహమాన్ భారతీయ సంగీతాన్ని అంతర్జాతీయ స్థాయికి తీసుకెళ్లడంలో కీలక పాత్ర పోషించారు. ఆయన ప్రయాణం భారతీయ ప్రతిభకు ఉన్న ప్రపంచ స్థాయి అవకాశాలను ప్రతిబింబిస్తుంది -ఇది భారతదేశంలో సంగీత సంస్కృతిని అభివృద్ధి చేయాలనే యమహా మ్యూజిక్ ఇండియా సంకల్పానికి అనుగుణంగా ఉంది. ఈ భాగస్వామ్యం యమహా మ్యూజిక్ ఇండియా యొక్క దీర్ఘకాలిక కట్టుబాటుకు ఒక ముఖ్యమైన మైలురాయిగా నిలుస్తుంది. యమహా మ్యూజిక్ ఇండియా మేనేజింగ్ డైరెక్టర్ డి.యమహా టెక్నోలజీ మాట్లాడుతూ: “సంగీతం యమహా తత్వానికి కేంద్రబిందువుగా ఉంటుంది. భారతదేశం యొక్క సమృద్ధమైన సంగీత వారసత్వం ప్రపంచవ్యాప్తంగా గుర్తింపు పొందాలి. మా ‘మేడ్ ఇన్ ఇండియా’ కార్యక్రమం మరియు ఎ.ఆర్. రెహమాన్ గారితో మా భాగస్వామ్యం ద్వారా, తదుపరి తర సంగీతకారులను ప్రోత్సహించడం మరియు దేశవ్యాప్తంగా వ్యవస్థీకృత సంగీత విద్యను విస్తరించడం మా లక్ష్యం.” సీల్డ్ యూనిట్ హెడ్ శ్రీ రాజ్ కుమార్ మాట్లాడుతూ: “మా లక్ష్యం కేవలం వాద్య పరికరాల వరకే పరిమితం కాదు. వర్చువైబులు, పాఠశాలల భాగస్వామ్యాలు, గ్రామీణ అవుట్రిచ్ కార్యక్రమాల ద్వారా సంగీత సమాజాలను అభివృద్ధి



“యమహా మ్యూజిక్ ఇండియా గురించి:

2008 మార్చిలో స్థాపించబడిన యమహా మ్యూజిక్ ఇండియా ప్రైవేట్ లిమిటెడ్, యమహా కార్పొరేషన్ గ్లోబల్ గ్రూప్ లో భాగంగా పనిచేస్తూ, భారత మార్కెట్ కు యమహా సంగీత వాద్య పరికరాలు మరియు ఆడియో ఉత్పత్తుల పూర్తి శ్రేణిని అందిస్తోంది. సంస్థ ప్రధాన కార్యాలయం హర్యానాలోని గురుగ్రామ్ లో ఉంది. మా సంస్థ తత్వాల వినియోగదారులపై కేంద్రీకృతమైన నిర్వహణలో ప్రతిఫలిస్తాయి. ఉత్పత్తులు మరియు సేవలలో ఉత్తమతను అందించడం, ప్రస్తుత మార్కెట్లను విస్తరించడం మరియు కొత్త మార్కెట్లను సృష్టించడం, పరిశోధన మరియు అభివృద్ధికి ప్రాధాన్యం ఇవ్వడం, వినియోగదారులకు అమృతాల అనంతరం మెరుగైన సేవలు అందించడం, గ్లోబలైజేషన్ ను ప్రోత్సహించడం మరియు విభిన్నీకరణ ద్వారా అభివృద్ధి సాధించడం మా ముఖ్య లక్ష్యాలు. భారతదేశంలో దీర్ఘకాలిక అభివృద్ధి ప్రణాళికలో భాగంగా, యమహా మ్యూజిక్ ఇండియా “మేడ్ ఇన్ ఇండియా” ఉత్పత్తులను బలోపేతం చేస్తూ, ముఖ్యంగా ఆడియో మరియు సంగీత వాద్య పరికరాల విభాగాల్లో అభివృద్ధి చెందుతోంది. 2019 నుండి చెన్నైలో తయారీ యూనిట్ ను స్థాపించడం ద్వారా సంస్థ దేశీయ తయారీ సామర్థ్యాన్ని విస్తరించింది. ఖర్చు తగ్గింపు, సరఫరా మరియు తయారీని మెరుగు చేసే సామర్థ్యాన్ని పెంచడంలో ఇది సహాయపడుతోంది. ఈ యూనిట్ లో సంస్థ నిరంతరం కొత్త అభివృద్ధులు చేస్తూ అభివృద్ధి కొనసాగిస్తోంది. యమహా యొక్క తత్వం శబ్దం మరియు సంగీతం ద్వారా జీవితాలను సమృద్ధిగా చేయడం - సృజనాత్మకతను ప్రోత్సహించే సంస్కృతిని పెంపొందిస్తుంది మరియు సంగీతాన్ని ప్రతి ఒక్కరికీ జీవితకాల ప్రయాణంగా మారుస్తుంది.

చేయడానికి మేము కట్టుబడి ఉన్నాము. ఈ భాగస్వామ్యం ప్రతి ఆశావహ కళాకారునికి సంగీతాన్ని అందుబాటులోకి తీసుకురావాలనే మా దృక్పథాన్ని బలపరుస్తుంది.” ఎ.ఆర్. రెహమాన్ మాట్లాడుతూ: “యమహా ఎప్పుడూ ఖచ్చితత్వం మరియు విశ్వసనీయతకు ప్రతీకగా నిలిచింది. సంగీతంలో ఉన్నత ప్రమాణాలను కలిగి ఉన్న బ్రాండ్ తో అనుబంధం కలిగినందుకు నాకు గర్వంగా ఉంది. వారి ‘మేడ్ ఇన్ ఇండియా’ దృష్టికోణం నాణ్యమైన వాద్య పరికరాలను మరియు అందుబాటులోకి తీసుకువస్తోంది. ఈ కార్యక్రమం నా ఖమీ మ్యూజిక్ కన్సర్వేటరీ మరియు ది సన్ షైన్ ఆర్కెస్ట్రాలో శిక్షణ పొందుతున్న యువ ప్రతిభలకు ఇప్పటికే ప్రయోజనం కలిగిస్తోంది. మనం యువ కళాకారులను మార్గదర్శనం చేస్తూ, సంగీత విద్యను బలోపేతం చేస్తే, భారతీయ సంగీతకారులు ప్రపంచ వేదికపై ముందంజలో నిలుస్తారు.

# పురుగుల మందు తాగి వ్యక్తి ఆత్మహత్య

● గత కొంతకాలంగా అనారోగ్యంతో బాధపడుతున్న మృతుడు బక్క సురేష్

● కేసు నమోదు చేసి దర్యాప్తు చేస్తున్న

**శంషాబాద్ పోలీసులు**  
 రాజేంద్రనగర్, ఏప్రిల్ 3 (నగరనిజం ప్రతినది): గత కొంతకాలంగా అనారోగ్యంతో బాధపడుతున్న ఓ వ్యక్తి బాధను భరించలేక పురుగుల మందు తాగి ఆత్మహత్యకు పాల్పడ్డాడు. తీవ్ర విషాదాన్ని నివారించే ఈ ఘటన రంగారెడ్డి జిల్లా శంషాబాద్ మండలంలోని చౌదరిగూడ గ్రామంలో చోటు చేసుకుంది. శంషాబాద్ ఇన్స్పెక్టర్ సరోదర్ రెడ్డి కథనం ప్రకారం ఈ ఘటనకు సంబంధించిన వివరాలు ఇలా ఉన్నాయి. శంషాబాద్ మండలంలోని చౌదరి గూడ గ్రామానికి చెందిన బక్క సురేష్ (46) గత కొంతకాలంగా అనారోగ్యంతో బాధపడుతున్నాడు. అయితే బాధ భరించలేక గురువారం ఉదయం పురుగుల మందు తాగి ఇంట్లో



ఆత్మహత్యకు పాల్పడ్డాడు. వాంతులు చేసుకుంటూ అపస్వారక స్థితికి చేరుకున్న సురేష్ ను కుటుంబ సభ్యులు 108 వాహనంలో ఉస్మాని ఆసుపత్రికి తరలించారు. ఈ నేపథ్యంలో సురేష్ ఉస్మానియా ఆసుపత్రిలో చికిత్స పొందుతూ శుక్రవారం నాడు మృతి చెందినట్లు సీబి

సరోదర్ రెడ్డి వెల్లడించారు. ఈ నేపథ్యంలో పోస్టుమార్టం అనంతరం సురేష్ మృతదేహాన్ని అతని కుటుంబ సభ్యులకు అప్పగించినట్లు తెలిపారు. కుటుంబ సభ్యులు ఇచ్చిన ఫిర్యాదు మేరకు కేసు నమోదుచేసి దర్యాప్తు చేస్తున్నట్లు సీబి సరోదర్ రెడ్డి ప్రకటించారు.

# దొడ్డి కొమురయ్య జీవిత ఆశయాలను ప్రతి ఒక్కరు స్ఫూర్తిగా తీసుకోవాలి

● స్థానిక సంస్థల అదనపు

**కలెక్టర్ డాక్టర్ శ్రీజ**  
 ఖమ్మం: (నగర నిజం బ్యూరో) ఏప్రిల్ - 3: దొడ్డి కొమురయ్య జీవిత ఆశయాలను ప్రతి ఒక్కరు స్ఫూర్తిగా తీసుకోవాలని స్థానిక సంస్థల అదనపు కలెక్టర్ డాక్టర్ పి. శ్రీజ తెలిపారు. శుక్రవారం లకారం ట్యాంక్ బండ్ వద్ద జిల్లా వెనుకబడిన తరగతుల



అభివృద్ధి శాఖ అధ్యక్షులలో నిర్వహించిన శ్రీ దొడ్డి కొమురయ్య జయంతి కార్యక్రమంలో అదనపు కలెక్టర్ పాల్గొని, దొడ్డి కొమురయ్య విగ్రహానికి పూలమాలలు వేసి ఘన నివాళులు అర్పించారు. ఈ సందర్భంగా అదనపు కలెక్టర్ డాక్టర్ పి. శ్రీజ మాట్లాడుతూ తెలంగాణ సాయుధ పోరాటంలో తొలి వీరమరణం పొందిన యోధుడిగా దొడ్డి కొమురయ్య చరిత్రలో చిర స్థాయిగా నిలిచారని, వారి ధైర్యం, త్యాగం, సామాజిక న్యాయం కోసం చేసిన పోరాటం మనకు స్ఫూర్తిదాయకం అని అన్నారు. రాజకీయ, సామాజిక రంగాలలో ఎదురైన అన్యాయాలకు వ్యతిరేకంగా పోరాడారని, రైతుల హక్కులు, పేదల

సంక్షేమం కోసం చేసిన త్యాగం ఎప్పటికీ మరువలేనిదని అన్నారు. ఈ కార్యక్రమంలో జిల్లా బిసి సంక్షేమ అధికారి జి. జ్యోతి, తెలంగాణ జిల్లా గౌడ సంఘ అధ్యక్షులు కత్తి నెహ్రూ గౌడ్, బిసి సంఘ నాయకులు కూరారావు నాగభూషణం, కురుమ సంఘ జిల్లా అధ్యక్షులు మాయర గంగయ్య, గౌరవ సలహాదారు చావళ్ల నాగేశ్వరరావు, కోడి లింగయ్య, చిత్తారు ఇందుమతి, గూడె మల్లయ్య, భూకాళ్య శోభా నాయక్, కొరివల్లి శ్రీనివాస్, పెల్లూరి విజయ్ కుమార్, సాదిక్ అలీ, మేకల సుగూణా రావు, చావల నాగరాజు, మూడుముంతల గంగరాజు, తమ్మారపు బ్రహ్మయ్య, అధికారులు, తదితరులు పాల్గొన్నారు.

# మృతురాలి కుటుంబ సభ్యులకు చేదోడు, వాదోడుగా ఉంటాం

● సందివనపల్లి గ్రామ మాజీ సర్పంచ్ డాక్టర్ రాజనాయక్



ఇట్రహింపట్నం, ఏప్రిల్ 3 (నగరనిజం) : మృతి చెందిన ముచ్చర్ల ఎల్లమ్మ కుటుంబ సభ్యులకు ఎల్లప్పుడూ చేదోడు, వాదోడుగా ఉంటామని మాజీ సర్పంచ్ డాక్టర్ రాజనాయక్ అన్నారు. యాచారం మండలం సందివనపల్లి గ్రామానికి చెందిన ముచ్చర్ల ఎల్లమ్మ అనారోగ్యం కారణంగా తుదిశ్వాస విడిచారు. ఈ మేరకు శుక్రవారం విషయం తెలుసుకున్న మాజీ సర్పంచ్ డాక్టర్ రాజనాయక్ కుటుంబ సభ్యులను ఓదార్చి అంత్యక్రియల నిమిత్తం రూ.10 వేల రూపాయల ఆర్థిక సహాయం అందజేశారు. అనంతరం ఆయన మాట్లాడుతూ... ఎల్లమ్మ మరణం కుటుంబ సభ్యులకు తీరని లోటని, తన కుటుంబ సభ్యులకు ఎల్లవేళలా అండగా ఉంటానని హామీ ఇచ్చారు. ఆపదలో ఉన్నవారిని ఆదుకోవడంలో ఎంతో సంపృక్తి కలుగుతుందన్నారు. కడు పేదరికంలో పట్టిన కుటుంబాన్ని మానసతాపాదులు ఆదుకోవాలని కోరారు. ఈ కార్యక్రమంలో ఉపసర్పంచ్ జెనిగే శ్రీశైలం, వీహెచ్పిఎస్ రాష్ట్ర అధ్యక్షులు కాళ్ళ జంగయ్య, 5వ వార్డు సభ్యులు యంజాల విజేత చంద్రకాంత్, 6వ వార్డు సభ్యులు నిత్తి బీరప్ప, బీఆర్ఎస్ పార్టీ గ్రామ అధ్యక్షులు ఒంగూరి రమేష్, పంది సుధాకర్, సీనియర్ నాయకులు కొంగరి బిక్షపతి, మాలి జంగయ్య, యంజాల వెంకటేశ్, పంది నర్సింహ, గడ్డం సుధాకర్, మాలి మనోహర్, తదితరులు పాల్గొన్నారు.

# ఏప్రిల్ 5న 'చేతక్ స్క్రీన్ అవార్డ్స్-2025' వేడుక

హైదరాబాద్, ఏప్రిల్ 3 : ఇండియన్ ఎక్స్ ప్రెస్ గ్రూప్ చెందిన స్క్రీన్ అకాడమీ, 2025 సంవత్సరానికి గాను హిందీ సినిమా, ఓడిటి కంటెంట్ లో ఉత్తమ ప్రతిభను గౌరవించే చేతక్ స్క్రీన్ అవార్డ్స్ నామినేషన్లను ప్రకటించింది. అవార్డు వేడుక ఏప్రిల్ 5న నిర్వహించబడుతుంది. ఆదిత్య ధర్ దర్శకత్వంలో వచ్చిన పై డ్రెస్సర్ 'ధురంధర్' అత్యధికంగా 24 నామినేషన్లతో ముందంజలో నిలిచింది. మోహితీ సూరి దర్శకత్వంలోని 'సయ్యారా' 17 నామినేషన్లు సాధించగా, నీరజ్ ఘయాన్ రూపొందించిన 'హోంబాండ్' 15 నామినేషన్లు పొందింది. మొత్తం 31 విభాగాల్లో నామినేషన్లు ప్రకటించబడగా, థియేట్రీకల్, ఓడిటి విడుదలలను సమగ్రంగా ప్రతిబింబిస్తున్నాయి. ఈ అవార్డులు భారతీయ వినోద రంగంలో సృజనాత్మక ప్రతిభను గౌరవించేందుకు, సినీ, డిజిటల్ కంటెంట్ లో ఉత్తమతను గుర్తించేందుకు లక్ష్యంగా ఉన్నాయి. 1995లో స్థాపించబడిన స్క్రీన్ అవార్డ్స్, 50 మందికి పైగా ప్రముఖ దర్శకులు, కళాకారులు, సాంస్కృతిక ప్రముఖులతో కూడిన స్వతంత్ర, లాభాపేక్షలేని స్క్రీన్ అకాడమీ అధ్యక్షులలో నిర్వహించబడుతున్నాయి. ఎంపిక ప్రక్రియ కఠినంగా, నిష్పాక్షికంగా నిర్వహించబడింది. 95 శాతం కంటే ఎక్కువ మంది అకాడమీ సభ్యులు పాల్గొని, ప్రతి విభాగాన్ని సగటున 38--40 మంది సభ్యులు 'ట్రీమ్డ్ మీన్ (ఓలింపిక్)' వద్దతిలో మూల్యాంకనం చేశారు. పారదర్శకతను మరింత బలోపేతం చేయడానికి యూనివర్సిటీ ఆఫ్ సడర్న్ కాలిఫోర్నియా సూల్స్ ఆఫ్ సినిమాటిక్ ఆర్ట్స్ లో సినిమా, మీడియా స్టడీస్ చైర్ ప్రొఫెసర్ ప్రియా జైకుమార్ ప్రత్యేక సౌకరింగ్ విధానాన్ని రూపొందించారు.

